

Kliem u Għidut it-Tfal

(*Studju folkloristiku ta' G. CASSAR PULLICINO*)

(*Jorbot ma' "Lehen il-Malti", Ghadd 191-193*)

WEJDA: Diminitiv ta' id. Kelma li jagħtuha sew Falzon u Vassalli kemm Caruana. Tismagħha ta' sikwit fl-għidut lit-tfal "Abbi l-wejda", kif ukoll fl-għajta tal-bejjiegha tal-qastan inkaljat: "Ar' jahraq il-wejda!".

WUWWU: Kelb. Kelma li tfakkrek fil-hoss ta' l-inbiñ tal-kelb. Qabbel il-kelma Ingliża *bow-wow*.

XARIJA: De Soldanis (p. 433) jagħti dil-kelma bħala "*voce puerile, volendo dire che non sarà più amico come prima e per ripacificarsi dice 'ma miex xarija, paçi'; toccando il piccolo dito della man destra uno coll'altro, annellandosi le dita, allora vien fatta la pace*". Il-lum aktarx li ngħidu *çiera* e.g. "biç-çiera mieghu". jìgifieri "miggieled mieghu". Meta jagħmlu paçi i.e. ma jibqgħux *çiera*, tisma' lit-tfal iġhidu waqt li jmissu s-swaba' ż-żgħar tal-lemin ma' ta' xulxin:

"Paçi kulaçi,
Il-Madonna fuq rasi;
Kristu jahbini
U l-Madonna ssibni."

Flok l-aħħar żewġ versi kif tajniehom, ġie li tisma' dawn:

"Kristu fuq l-altar
Qed ibierek lit-tfal żgħar."

XEJKU: Vassalli (p. 634) ifissirha bħala "*vox qua vocatur bos aut ovis*". Imma Bonelli jagħtiha bħala kelma tat-tfal: "*dicesi facendo ballare sulla ginocchia un bambino*," tifsira li għandha x'taqsam ma' *tuttu* (q.v.). Kif iġhidilna Bonelli, dil-kelma ma tmurx waħedha imma dejjem ma' *tuttu* i.e. *tuttu xejku*.

XEJXI: Dawl u kull haġa li toghġob lit-tarbija. Vassalli (p. 635) iġhid: "*omne quod placet puerulis sibique pulcrum videtur; it. galanterie de' fanciulli, bazzecole lor piacevoli*" u De Soldanis (p. 435) "*ogni cosa che in apparenza è bella, e che piaccia all'occhio de' bambini sia roba, sia tela, o*

altra cosa lucente". Caruana (p. 512) flok *xejxi jagħti rejxa*: "*voce puerile, coserella, giocattolo*".

XEKKUKA: Bonelli biss jagħti dil-kelma, bit-tifsira ta' "*nagħga*". Ighid li tingħad l-Għarb ta' Ghawdex, u li l-Mosta ta' Malta *nagħga* jgħidulha *barribbarri*.

ZAQQUQA: L-istess bħal *sinnuna* minn *sinna*, *zaqquqa* hija d-diminutiv ta' *zaqq*.

ZIZI: Żegħil, karezzi. De Soldanis (p. 513) ifissirha "*mio amato, mio bene*", Vassalli (p. 678) "*vox qua quos diligimus vocamus*". Il-lum is-sens inbidel ftit, għalkemm meta t-tarbija tagħmel "*zizi*", tkun qed turi li tħobb lil dak li jkun.

ZIZZI: Halib. Aktarx tisma' wkoll *zejża* li Caruana jfisser "*adoperasi per termine di decenza e in senso vezzeggiativo, mammella, poppa, e per metonimia 'latte'*". Tisma' l-omnijiet ighidu: "*Ejja hu z-zizzi*".

ZINNI ZINNI: Banda, daqq. Hal Tarxien it-tfal kienu jgħidu "*Santa Katarina—zinn, zinn, zinn*". Bonelli għal *muzika* f'sens ġenerali jagħti *zigu zigu*. Issa *zigu* għat-tfal (Tarxien) hija wkoll dik il-qasba għamla ta' nofs qamar li żżomm it-*tajra* jew *ħamiema* tal-karti miftuħa. Meta xi *tajra* kienet *tatihom* tismagħhom ighidu "*Għandha z-zigu ħazin*".

ZI: Qassis. L-iktar li tismagħha fl-irħula u f'Għawdex.

ZIZI: Tigieg. De Soldanis ighid li hija "*voce con cui chiamavano pollastri et altri simili*". Tigieġa waħda hija *ziza*.

ZIZU: Laħam. Serduq ġie li jgħidulu *zizu* wkoll.

ZOZZA: Karrozza.